

20/11/2025

09.25 AM (5 min)

آداب

یہ آکاش وانی سرینگر ہے ۔

اب آپ اشفاق امین سے خبریں سنئے

لیفٹیننٹ گورنر

لیفٹیننٹ گورنر منوج سنہا نے کہا ہے کہ ہم پولیس اور فورسز اہلکاروں، کسانوں، نوجوانوں اور خواتین کی قربانیوں کی بنیاد پر ایک اتمہ نربہر جموں کشمیر تعمیر کر رہے ہیں اور ہمیں ان کے خوابوں کو حقیقت میں بدلنے کی اپنی ذمہ داری ادا کرنی چاہیے۔

ان باتوں کا اظہار لیفٹیننٹ گورنر نے پرمنٹل اتربہنی تیرتھ سیوا نیاس کے یوم تاسیس کے موقعہ پر خطاب کرتے ہوئے کیا ۔ انہوں نے کہا کہ پرمنٹل اتربہنی کو ایک ورلڈ کلاس روحانی مرکز کے بطور ترقی دی جائے گی۔

وزیر اعلیٰ

وزیر اعلیٰ عمر عبداللہ نے بیروزگاری کو ایک بڑا چیلنج قرار دیتے ہوئے کہا ہے کہ صنعت کاری اور کارخانہ داری جموں و کشمیر کے مستقبل کی ترقی کا ایک اہم محرک ہے۔ گورنمنٹ ڈگری کالج کولگام میں ضلع انتظامیہ اور مشن یووا کے باہمی اشتراک سے منعقدہ دو روزہ جموں و کشمیر بزنس اینڈ ٹریڈ فیئر سے خطاب کرتے ہوئے عمر عبداللہ نے کہا کہ اس طرح کے پروگرام، نوجوانوں میں اختراع، صنعت کاری اور خود انحصاری کی حوصلہ افزائی کرتے ہیں۔

وزیر اعلیٰ پانیپور

جموں و کشمیر میں روڈ سیفٹی کو بہتر بنانے اور ٹرانسپورٹ انفراسٹرکچر کو مضبوط کرنے کی غرض سے وزیر اعلیٰ عمر عبداللہ نے کل پانیپور میں آٹو میٹڈ ٹیسٹنگ اسٹیشن کا سنگ بنیاد رکھا ہے۔ اسٹیشن کا قیام گاڑیوں کی فٹنس کا سائنسی اور قابل اعتماد جائیزہ لینے، دستی مداخلت کو کم کرنے اور محفوظ نقل و حرکت کو فروغ دینے کے مقصد سے عمل میں لایا جا رہا ہے۔ اس موقعہ پر ٹرانسپورٹ کے وزیر ستیش شرما کے علاوہ دیگر عہدیدار بھی موجود تھے۔

چیف سیکرٹری

محکمے کے کام کاج کا جائزہ لینے کی غرض Environment چیف سیکرٹری اٹل ڈلو نے فاریسٹ، ایکالوجی اینڈ سے ایک میٹنگ منعقد کی ہے۔ میٹنگ کے دوران انہوں نے چراگاہوں میں چارے کی دستیابی بڑھانے کی اہمیت پر زور دے کر کہا ہے کہ چارے کی پیداوار کا براہ راست تعلق ڈیری سیکٹر کی ترقی سے ہے۔

ایکو ٹورازم کو نئی رفتار دینے کے حوالے سے چیف سیکرٹری نے کہا کہ جموں و کشمیر کا محکمہ جنگلات ایسے قیمتی اثاثوں کا مالک ہے جنہیں پائیدار سیاحت کو فروغ دینے کیلئے استعمال کیا جا سکتا ہے۔ انہوں نے حکام کو ہدایت دی کہ موجودہ انفراسٹرکچر کو جدید سیاحتی معیاروں کے مطابق اپ گریڈ کیا جائے۔

## فلم فیسٹول

بھارتی سینما کی وراثت کا جشن مناتے ہوئے آج گوا میں ایک رنگارنگ IFFI 2025 بھارت کا 56 واں بین الاقوامی فلم فیسٹول میں 28 نومبر تک جاری رہے گا ، جس میں 80 سے Panaji تقریب اور ثقافتی پریڈ کے ساتھ شروع ہوگا ۔ یہ فیسٹول گوا زیادہ ملکوں کے مہمان اور فلم ساز یکجا ہوں گے۔

کے تحت گوا میں پانچ اہم مقامات پر بھارت اور IFFI فیسٹول کی رسمی افتتاحیہ تقریب رات ساڑھے دس بجے منعقد کی گئی ۔ بیرون ملک کی 270 سے زیادہ فلمیں دکھائی جائیں گی ۔

## گاندربل

ضلع انتظامیہ گاندربل نے تمباکو سے پاک یوتھ مہم 3.0 کے تحت ایک میگا بیداری ریلی نکالی جس میں طلباء، محکمہ صحت کے ملازمین، آشا ورکرس اور مختلف محکموں کے افسران اور اہلکاروں نے شرکت کی ہے۔ ریلی کو اے ڈی سی گاندربل منظور احمد بٹ اور ایس ایس پی گاندربل خلیل احمد پوسوال نے منی سیکرٹریٹ سے جھنڈی دکھا کر روانہ کیا ہے جو بعد میں ایس ایس پی آفس گاندربل میں اختتام پزیر ہوئی۔

## انتقال

آل انڈیا ریڈیو سرینگر کے شعبہ خبر کے ساتھ دو دہائیوں سے زیادہ عرصے تک کشمیری نیوز ریڈر کی حیثیت سے وابستہ رہنے والے ناگام چاٹورہ کے نظیر احمد نجار طویل علالت کے بعد انتقال کر گئے ہیں۔ کئی سماجی، ثقافتی اور ادبی حلقوں نے ان کے انتقال پر دکھ اور افسوس کا اظہار کیا ہے۔ آکاشوانی سرینگر کے شعبہ خبر کے سربراہ طارق احمد راتھر، نیوز ایڈیٹر اشفاق احمد شاہ اور باقی عملے نے بھی نظیر احمد نجار کے انتقال پر دکھ اور افسوس کا اظہار کرتے ہوئے/ اُن کے پسماندگان کے ساتھ تعزیت کا اظہار کیا ہے۔ مرحوم کی نماز جنازہ صبح ساڑھے دس بجے ادا کی جائے گی۔

## درجہ حرارت

سرینگر میں رات کا کم سے کم درجہ حرارت منفی 10 اعشاریہ 2 ڈگری جبکہ جموں میں رات کا کم سے کم درجہ حرارت 11 اعشاریہ 9 ڈگری سیلسیوس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا ۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت

خدا حافظ